

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 291 శుక్రవారం 20-2-2026 పేజీలు : 4 వెల : 5-00

విద్యార్థులు ధైర్యంగా పరీక్షలు వ్రాయాలి

-మంత్రి డా.డోలా శ్రీ బాల వీరాంజనేయస్వామి
-జేఈఈ మెయిన్స్ లో అర్హత సాధించిన 161 విద్యార్థులు



అమరావతి, నవతరం పరీక్షల సమయంలో విద్యార్థులు ఎలాంటి ఒత్తిడికి గురికాకుండా ప్రశాంతంగా, ధైర్యంగా పరీక్షలు రాయాలని విద్యార్థులకు రాష్ట్ర సాంఘిక సంక్షేమశాఖ మంత్రి డా.డోలా శ్రీ బాల వీరాంజనేయస్వామి సూచించారు. ఇంటర్ పరీక్షల నేపథ్యంలో గురువారం తాడేపల్లిలోని ఏపీఎస్ డబ్ల్యూఆర్ ఈఐఎస్ కార్యాలయంలో అంబేద్కర్ గురుకులాల ఇంటర్ విద్యార్థులతో మంత్రి వీడియో కాన్ఫరెన్స్ నిర్వహించారు. ఈ సందర్భంగా విద్యార్థులతో మాట్లాడిన మంత్రి పరీక్షల పట్ల భయం పోగొట్టేలా విద్యార్థుల్లో ధైర్యం నింపారు. ఒత్తిడికి గురికాకుండా ప్రశాంతంగా పరీక్షలు రాయాలని విద్యార్థులకు సూచించారు. పరీక్షల్లో అందరూ ఉత్తీర్ణత సాధించి తల్లిదండ్రులకు మంచి పేరు తీసుకురావాలని ఆయన ఆకాంక్షించారు. పరీక్షల సమయంలో విద్యార్థుల ఆరోగ్యం పట్ల ఉపాధ్యాయులు, సిబ్బంది ప్రత్యేక శ్రద్ధ పెట్టాలన్నారు. అనంతరం జేఈఈ మెయిన్స్ లో అర్హత సాధించిన 161 మంది విద్యార్థులను మంత్రి స్వామి అభినందించారు. చరిత్రలో ఎన్నడూ లేని విధంగా అంబేద్కర్ గురుకులాల విద్యార్థులు 161 మంది జేఈఈ మెయిన్స్ కి అర్హత సాధించారన్నారు.

బిసి లిజిస్ట్రేషన్లపై కీలక నిర్ణయం

రాజీవ్ రంజన్ మిశ్రా నేతృత్వంలో డెడికేషన్ కమిషన్

తిరుమల లడ్డూ కల్తీపై వైసిపి క్షమాపణలు చెప్పాలి

అమరావతి, నవతరం
వైసిపి నేతలు క్షమాపణలు చెప్పిన తరువాతనే చర్యలు ప్రభుత్వం అంగీకరిస్తుందని మంత్రి అచ్చెన్నాయుడు స్పష్టం చేశారు. శాసనమండలిలో తిరుపతి లడ్డూలో కల్తీ జరుగలేదని వైసీపీ నాయకులు చెప్పింది అబద్ధమని మంత్రి ఆరోపించారు. కల్తీ నెయ్యి అంశంపై చర్య జరపాలంటే ముందు వారు క్షమాపణ చెప్పాలని డిమాండ్ చేశారు. తిరుమల లడ్డూ నెయ్యిలో కల్తీ జరిగిందని మాజీ డిప్యూటీ చైర్మన్లు వైపీ సుబ్బారెడ్డి, కరుణాకర్ రెడ్డి స్పష్టంగా చెప్పారని మంత్రి గుర్తు చేశారు. ఈ మేరకు వైసీపీపై మంత్రి అచ్చెన్నాయుడు తీవ్రస్థాయిలో ఆగ్రహం వ్యక్తం చేశారు.

ప్రజల తెలంగాణ లక్ష్యాన్ని సాధించే దిశగా కార్యాచరణ

సామాజిక సంక్షేమం, ఆర్థిక సాధికారత, ప్రతి పౌరుడికి న్యాయం
స్థానిక ఎన్నికల్లో కాంగ్రెస్ విజయంపై సిఎం, మంత్రులకు అభినందన
తెలంగాణ కాంగ్రెస్ నేతల సమావేశంపై ఎక్స్ వేదికగా ఖర్చే వెలడి
కాంగ్రెస్ అగ్రనేతలతో రెండుగంటలపాటు సిఎం, మంత్రుల భేటీ
మేడారం జాతర నిర్వహించినందుకు మంత్రి సీతక్కకు ప్రత్యేక అభినందనలు



న్యూఢిల్లీ, ఫిబ్రవరి 19 నవతరం
సమానత్వంతో కూడిన తెలంగాణ నిర్మాణం కోసం కాంగ్రెస్ ప్రభుత్వం కట్టుబడి ఉందని, 'ప్రజల తెలంగాణ' లక్ష్యాన్ని సాధించే దిశగా కార్యాచరణను రూపొందించినట్లు ఏబీసీ అధ్యక్షుడు మల్లికార్జున ఖర్చే పేర్కొన్నారు. సామాజిక సంక్షేమం, ఆర్థిక సాధికారత, ప్రతి పౌరుడికి న్యాయం అందించడం తమ ప్రధాన సంకల్పమని ఆయన వెల్లడించారు. ఢిల్లీలోని మల్లికార్జున ఖర్చే నివాసంలో తెలంగాణ కాంగ్రెస్ సబ్ కమిటీ కీలక సమావేశం జరిగింది. పార్టీ అగ్రనేత రాహుల్ గాంధీ కూడా పాల్గొన్నారు. ఈ సమావేశానికి ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్క, పీసీసీ చీఫ్ మహేశ్ కుమార్ గౌడతో పాటు పలువురు మంత్రులు శ్రీధర్ బాబు, కోమటి రెడ్డి వెంకట రెడ్డి, దామోదర రాజనర్సింహా, అడ్డూరి లక్ష్మణ్, అజహరుద్దీన్, పొంగులేటి శ్రీనివాస్ రెడ్డి, జూపల్లి కృష్ణారావు, సీతక్క, కొండా సురేఖ, ఉత్తమ్ కుమార్ రెడ్డిలు పాల్గొన్నారు. ఈ సమావేశంలో తెలంగాణ ప్రభుత్వ రెండేళ్ల పాలనపై ప్రోగ్రెస్ రిపోర్ట్, పార్టీ ప్రస్తుత పరిస్థితులు, ఇటీవల జరిగిన ఎన్నికల ఫలితాలు, భవిష్యత్ కార్యాచరణ వంటి అంశాలపై సమగ్రంగా చర్చ జరిగింది. సమావేశంలో సీఎం రేవంత్ రెడ్డి, మంత్రులను ఏబీసీ అధ్యక్షుడు మల్లికార్జున ఖర్చే అభినందించారు. ముఖ్యంగా తెలంగాణ మున్సిపల్, స్థానిక సంస్థల ఎన్నికల్లో కాంగ్రెస్ సాధించిన ఘనవిజయం నేపథ్యంలో ఈ సమావేశం నిర్వహించినట్లు తెలిపారు. సమావేశంలో పార్టీ భవిష్యత్ కార్యాచరణపై కీలక నిర్ణయాలు తీసుకున్నామని, ప్రజలకు ఇచ్చిన హామీలన్నింటినీ కచ్చితంగా అమలు చేస్తామని స్పష్టం చేశారు. ఈ సమావేశానికి సంబంధించిన వివరాలను మల్లికార్జున ఖర్చే తన అధికారిక ఎక్స్ థాలో వెల్లడించారు.

ఆరు గ్యారెంటీలు సహా హామీలపై స్పష్టత ఇవ్వాలి

ఇచ్చిన హామీ మేరకు కేటాయింపులు చేపట్టాలి
ఈ బడ్జెట్ లో కేటాయింపులతో నిజాయితీ చాటాలి
సిఎం రేవంత్ కు కెటిఆర్ లేఖ



హైదరాబాద్, నవతరం
ఆరు గ్యారెంటీలు పేర్లు చెప్పి అధికారంలోకి వచ్చి వాటి అమలును పక్కన పెట్టారని, ఇప్పటి వరకు ప్రవేశపెట్టిన రెండు బడ్జెట్ లో కేటాయింపులు చేయలేదని బీఆర్ఎస్ వర్కింగ్ ప్రెసిడెంట్ కెటిఆర్ ఆరోపించారు. ఆరు గ్యారెంటీలో హామీ ఇచ్చిన మహిళలు, వృద్ధులు, విద్యార్థి, యువత, రైతన్నల కోసం భారీగా నిధులు కేటాయించాలని డిమాండ్ చేశారు. డిక్లరేషన్ పేరుతో హామీలు ఇచ్చిన మేరకు బీసీ, ఎస్సీ, ఎస్టీ, మైనార్టీలకు ఈ బడ్జెట్లో నిధులు కేటాయించాలని కెటిఆర్ ముఖ్యమంత్రి రేవంత్ రెడ్డికి బహిరంగ లేఖ రాశారు. కాంగ్రెస్ ప్రభుత్వం అధికారంలో వచ్చి దాదాపు సగం కాలం పూర్తవుతున్నా, ఇప్పటికీ హామీల్లో 95 శాతం పెండింగ్ లోనే ఉన్నాయని ఆరోపించారు. ఈ సారైన బడ్జెట్ లో కేటాయింపులు చేయాలని లేనిపక్షంలో తెలంగాణ సమాజం ఇంకా ఓపికపట్టే ప్రసక్తే లేదని గుర్తుచేశారు. ఆయా వర్గాలకు రెండు సంవత్సరాలుగా ఎగ్జిట్ స్ట్రాటజీ హామీలను, కాంగ్రెస్ ఇస్తామని చెప్పిన నిధుల బకాయిలకు ఈ బడ్జెట్లో కేటాయింపులు చేయాలని డిమాండ్ చేశారు.

అధికవడ్డీ రుణాలపై వడ్డీ తగ్గింపు

- ఏటా 2వేల కోట్లు ఆదా అయ్యేలా చర్యలు
- ఫైనెన్స్ శాఖలో 33 శాతం ఆదాయం మెరుగు
- ఎక్సైజ్ శాఖలో 24 శాతం ఆదాయం పెరుగుదల
- ఒక్క ఓటుతో ఎన్నో అభివృద్ధి, సంక్షేమాలను చేపట్టాలం
- వైసీపీ నెవర్ ఎగ్రెస్.. కూటమి వన్స్ ఎగ్రెస్' జగన్ రాష్ట్రానికి అతి ప్రమాదకరమని ప్రచారం జరగాలి
- అసెంబ్లీలో బడ్జెట్ సమాధానంలో మంత్రి పయ్యూవుల కేశవ్



అమరావతి నవతరం
అధిక వడ్డీలతో తెచ్చిన రుణాలపై వడ్డీ రేట్లు తగ్గించేలా సంప్రదింపులు జరుపుతున్నామని ఆర్థికమంత్రి పయ్యూవుల కేశవ్ వెల్లడించారు. సుమారు రూ. 2 వేల కోట్ల మేర వడ్డీలు తగ్గించేలా చర్యలు తీసుకుంటున్నామని చెప్పారు. ఏడాదికి రూ. 2 వేల కోట్లు ఆదా అయితే.. చాలా పథకాలు సమర్థవంతంగా అమలు చేయవచ్చన్నారు. గత ప్రభుత్వంతో పోల్చుకుంటే ఫైనెన్స్ శాఖలో 33 శాతం, ఎక్సైజ్ శాఖలో 24 శాతం ఆదాయం పెరిగిందని వివరించారు. గత ప్రభుత్వంలో గనులు, ఎక్సైజ్ ఆదాయం తాడేపల్లి ప్యాలెస్ కు వెళ్లిందని వైసీపీపై పయ్యూవుల విమర్శలు గుప్పించారు. 2026-27 ఆర్థిక సంవత్సరానికి ప్రవేశపెట్టిన రాష్ట్ర బడ్జెట్ పై జరిగిన చర్చలో భాగంగా ఆర్థిక మంత్రి పయ్యూవుల కేశవ్ అసెంబ్లీలో సమాధానం ఇచ్చారు. ప్రభుత్వ పథకాలను వివరిస్తూనే.. వైసీపీ గత పాలనపై

మంత్రి మండిపడ్డారు. 'వైసీపీ నెవర్ ఎగ్రెస్.. కూటమి వన్స్ ఎగ్రెస్' అంటూ పయ్యూవుల వ్యాఖ్యలు చేశారు. రాష్ట్రానికి వైసీపీ హానికరం అనే స్టాట్యూట్ లో వార్షికో నిరంతరం ఇస్తూనే ఉండాలని స్పష్టం చేశారు. ఇజ్రాయిల్ దేశస్థుల తరహాలో ప్రజలు కూడా మన రాష్ట్రం అనే భావనను పెంపొందించుకోవాలని సూచించారు. కూటమి జరిపిన భూ కేటాయింపుల వల్ల కలిగిన లాభాలను.. గత వైసీపీ ప్రభుత్వ హయాంలో జరిపిన భూ కేటాయింపుల వల్ల కలిగిన నష్టాలను మంత్రి సభలో ఏకరువు పెట్టారు. సీఎం చంద్రబాబు హయాంలో భూములు కేటాయిస్తే.. కియా, హెచ్ఎస్ఎల్, అశోక్ లేలాండ్, హీరో కంపెనీ, టీసీఎస్, కాగ్నిజెంట్, గూగుల్ ఏబి డేటా సెంటర్ వంటి సంస్థలు వచ్చాయని తెలిపారు. వైసీపీ హయాంలో ఇచ్చిన భూముల్లో ఒక్క కంపెనీ కూడా రాలేదని గుర్తుచేశారు. లేపాక్షి నాలెడ్జ్ హబ్, వ్యాన్ పిక్, ట్రాహ్యాటి స్టీల్స్ కు భూములిచ్చినా.. ఒక్క ఎంఎస్ఎంఈ కూడా రాలేదని ఆర్థిక మంత్రి పయ్యూవుల కేశవ్ విమర్శించారు.

ఉచిత పథకాలపై మరోమారు సుప్రీం సీలయస్

- ప్రజల సొమ్మును దుబారా చేయడంపై ఆగ్రహం
- పేదలకు విద తదితర కనీస అవసరాలు కల్పించాల్సిందే
- చీఫ్ జస్టిస్ సూర్యకాంత్ ఠాకూర్ ససం వ్యాఖ్యలు



వచ్చే మేలో పార్టీని ప్రకటిస్తా

- ప్రధాన ప్రతిపక్షంగా ఎదుగుతాం
- అధికారంలోకి రావడం ఖాయం తెలంగాణ జాగృతి
- అధ్యక్షురాలు కవిత



సంపాదకీయం

దూసుకు వస్తున్న ఎఐ.. అప్రమత్తతే ముఖ్యం!

ఎఐ దుష్పలితాలను చర్చించడం ద్వారా యువత భవిష్యత్ గురించి ఇప్పుడు ప్రపంచం ఆలోచించాలి. ఎఐతో పెనుముప్పు తప్పదని ప్రఖ్యాత కంపెనీలు, నిపుణులు హెచ్చరిస్తున్న వేళ దీనిపై ప్రధానంగా చర్చించాలి. ఎందుకంటే నిరుద్యోగాన్వేషణ ఇది పెంచి పోషించడం ఖాయమని అంటున్నారు. దేశ రాజధాని ఢిల్లీలో జరుగుతున్న 'ఇండియా-ఎఐ ఇంపాక్ట్ సమ్మిట్-2026' సందర్భంగా ప్రధానంగా దుష్పలితాలను చర్చించాలి. ఉద్యోగావకాశాలు పోతాయని అంటున్నప్పుడు దాని ప్రభావంతో జరిగే నష్టాన్ని చర్చించి, ముందు జాగ్రత్త చర్యలు తీసుకోవాలి. ప్రాథమిక స్థాయి వ్యవస్థను పూర్తి స్థాయిలో స్వదేశీ పునాదిమీద ఏర్పాటు చేసుకోవడం భవిష్యత్తులో అన్ని విధాల మేలు చేస్తుందని నిపుణులు సూచిస్తున్నారు. అయితే, ఎలాంటి ముప్పు ఏర్పడబోతుందో అన్నది ప్రధానంగా ఎఐ సమ్మిట్లో చర్చిస్తే మంచిది. కేంద్రంలోని సరేంద్రమోడీ ప్రభుత్వం ఆ దిశలో నిపుణులతో కమిటీ వేసి చర్చించి, ఉపద్రవానికి ముందే చర్యలకు పూనుకోవాలి. ఢిల్లీ వేదికగా అట్టహాసంగా నిర్వహిస్తున్న ఎఐ సదస్సులో ఈ మేరకు ప్రకటన రావాల్సి ఉంది.

భారత్ ను గ్లోబల్ సౌత్ కు సాంకేతిక కేంద్రంగా నిలబెట్టాలన్న లక్ష్యంతో ఈ సదస్సు నిర్వహిస్తున్నట్లు చెబుతున్నారు. అయితే, ఆ దిశలో తీసుకుంటున్న చర్యలేంటన్నది చర్చకు రావాలి. అంతర్జాతీయ స్థాయిలో నాయకత్వం వహించే సంగతి అలా ఉంచితే ప్రపంచ స్థాయికి సరితూగే లేదా దగ్గరగా ఉన్న పునాది స్థాయి వ్యవస్థ కూడా మన దగ్గర లేదు. ఈ రంగంలో ఇప్పటికే నాయకత్వం వహిస్తూ ప్రపంచానికి దిశా నిర్దేశం చేస్తున్న అమెరికా, చైనాలు పెద్ద ఎత్తున వైపుణ్యాలను, పరిశోధనలను విస్తృతం చేస్తుండగా, మనం ఏం చేయాలి, ఎలా చేయాలి అన్న దాని దగ్గరే ఉన్నాం. అనేకమంది మేధావులు మనచెంత ఉన్నారు. ఎఐ కి సంబంధించిన అనేక విషయాలను అంతర్జాతీయంగా గుర్తించిన నిపుణులు మనవాళ్లలో ఉన్నారు. ఫౌండేషన్ మోడల్ సంగతి అలా ఉంచితే, లార్డ్ మోడల్స్ ట్రైనింగ్ కు అవసరమైన హైవర్ స్కేల్ డేటా సెంటర్లు కూడా అందుబాటులో లేవు. ఇవేవీ లేకుండా గ్లోబల్ లీడర్ షిప్ గురించి, అప్పుడు వెలువెత్తే అవకాశాల గురించి మాట్లాడటం ఆకాశానికి నిచ్చేసే వేయడమే అవుతుంది. సవాళ్లను గుర్తించి, అందుకు సమాధానాలను వెతుక్కునే సమయమిది. ఇంపాక్ట్ సమ్మిట్ కోసం నీతి ఆయోగ్ రూపొందించిన నివేదిక ప్రకారం ఎఐ రంగంలో మన దేశం పూర్తిస్థాయిలో సన్నద్ధం కావడానికి మరో పది నుండి ఇరవై ఏళ్లు పడుతుందని అంటున్నారు. 2047 నాటికి ఎఐ రంగంలో భారత్ ను సూపర్ పవర్ గా నిలపనున్నట్లు ప్రధాని సరేంద్రమోడీ చెప్పారు. కేవలం ఎఐ వినియోగదారునిగా కాకుండా ఎఐ సృష్టికర్తగా, ఎఐ విజ్ఞవంతుల భాగస్వామి దశ నుండి దానిని శాసించే స్థాయికి ఎదిగేలా తీర్చిదిద్దుతున్నాం అని మోడీ అన్నారు. ఎఐ సదస్సులో ఇదే విషయం చెప్పారు. కొత్త సాంకేతికతను భారత్ ఎప్పటికప్పుడు అందిస్తున్నట్లుంటుంది. ప్రతిభావంతులకు స్వర్ణధామంగా భారత్ ఉంది. ఏఐ కేంద్రంగా ఇండియా మారుతోంది. ఏఐ అనేది ఓ పరివర్తన శక్తి. దాన్ని దుర్వినియోగం చేస్తే విధ్వంసానికి దారితీస్తుంది. ఏఐ అనేది యువత, భారత్ కు కొత్త విశ్వాసం, ఆస్తిగా ఉంది. తొలిసారిలో ఏఐపై అనేక సందేహాలు వచ్చాయి. కానీ ఇప్పుడు ఏఐని యువత ప్రయోజనకరంగా ఉపయోగిస్తోంది. వివిధ రంగాల సమస్యలకు ఏఐ పరిష్కారం చూపుతోందని మోడీ తెలిపారు. శాస్త్ర సాంకేతిక రంగాల్లో శరవేగంగా మార్పులు చోటుచేసుకుంటున్న ప్రస్తుత తరుణంలో అప్పటికే పరిస్థితులు ఎలా ఉంటాయో, ఏ కొత్త సాంకేతికత ఉనికిలోకి వస్తుందో తెలియదు! మరోవైపు ప్రపంచంలో ఎఐ అభివృద్ధి విస్తృతం చెందుతోంది. శక్తివంతమైన సమాచాలకు శిక్షణ ఇచ్చే కంప్యూటింగ్ శరవేగంగా పెరుగుతోంది. ప్రత్యేకమైన చిప్ తయారీ కోసం పెద్దఎత్తున పోటీ జరుగుతోంది, భారీ టెక్ సంస్థలు ఎఐలోకి పెద్ద మొత్తాలను కమిట్మెంట్ చేస్తున్నాయి. 2024 నుండి అమెరికా, చైనాలు ఈ రంగంపై దృష్టి సారించి భారీ మొత్తంలో ఖర్చు చేస్తున్నాయి. మన దేశంలో ఈ రంగ అభివృద్ధి కోసం ఇప్పుడిప్పుడే పరిశోధనలు మొదలయ్యాయి. మరోవైపు ఎఐ వద్ద పేరుతో వ్యక్తిగత గోప్యతకు ముప్పు తలెత్తే ప్రమాదం ఉంది. ఉద్యోగ, ఉపాధి అవకాశాలపై ప్రభావం పడుతుంది. న్యాయవ్యవస్థలో కూడా ఎఐ వినియోగంపై జాగ్రత్త అవసరమని ఇటీవల సుప్రీంకోర్టు సూచించింది. ఆరోగ్య రంగంలోనూ ఇటువంటి ఆందోళనలే వ్యక్తమవుతున్నాయి. మీడియా, రాజకీయ రంగాల్లో డీప్ ఫేక్ ల భయాలు ఇప్పటికే ప్రారంభమైనాయి. పెద్ద టెక్ సంస్థల ఆధిపత్యం పెరిగితే డేటా, మౌలిక వసతులు వారి చేతుల్లోనే కేంద్రీకృతమయ్యే ప్రమాదం ఉంది. వీటన్నింటినీ దృష్టిలో ఉంచుకుని బలమైన పారదర్శక చట్టాలు, డేటా రక్షణ, నైతిక నియంత్రణ, సమగ్ర శిక్షణ విధానాలను రూపొందించాల్సి ఉంది. దేశంలో ఉన్న యువశక్తిని సమర్థవంతంగా వినియోగించుకోవడంతో పాటు, డేటా సెంటర్లు, ఫౌండేషన్ మోడల్స్, చిప్ తయారీ వంటి అంశాలపై దృష్టి సారించాలి. ఢిల్లీ ఎఐ సదస్సులో చోటుచేసుకున్న సాంకేతిక లోపాలతో పాటు, మేడ్ ఇన్ చైనా రోబోడ్యాగ్ ను తమ సొంత ఆవిష్కరణగా ప్రకటించుకుని నగబాటైన గల్లోటియాన్ యూనివర్సిటీ నిర్వాహక అంతర్జాతీయ వేదికపై దేశ ప్రతిష్టను మసకబార్చాయి. భవిష్యత్తులో ఇటువంటివి జరగకుండా చూడాలి. అన్నింటికీ మించి నిరుద్యోగానికి సవాల్ గా మారిన ఐఎఐ ఎలా అధిగమించాలన్న దానిపై ప్రయత్నాలు జరగాలి.

ఉచిత పథకాలపై మరోమారు సుప్రీం సీరియస్

న్యూఢిల్లీ, ఫిబ్రవరి 19
దేశంలో రాజకీయ పార్టీలు అందిస్తున్న ఉచిత పథకాలపై సుప్రీంకోర్టు మరోసారి తీవ్రస్థాయిలో స్పందించింది. తమిళనాడు విద్యుత్ పంపిణీ సంస్థకు సంబంధించిన కేసు విచారణ సందర్భంగా జస్టిస్ సూర్యకాంత్ ధర్మానం చేసిన వ్యాఖ్యలు ఇప్పుడు దేశవ్యాప్తంగా చర్చనీయాంశ మయ్యాయి. ఉచిత పథకాల వల్ల దేశ ఆర్థికాభివృద్ధి కుంటుపడుతుందని కోర్టు సూచించింది. తమిళనాడులో ఉచిత విద్యుత్ సరఫరా, ఆర్థిక స్థితిగతులపై విచారణ చేపట్టిన నుండి వస్తున్నాయో వివరించాలని ప్రభుత్వానికి ఆదేశాలు జారీ చేసింది. దీనిపై పూర్తి వివరాలతో అఫిడవిట్ దాఖలు చేయాలని కోరింది. పేదలకు విద్య, కనీస అవసరాలు కల్పించడం ప్రభుత్వ బాధ్యత అని కోర్టు అంగీకరించింది. అయితే, పెద్ద పెద్ద భూస్వాములకు కూడా ఉచిత విద్యుత్ అందించడంపై అభ్యంతరం వ్యక్తం చేసింది. 'సౌకర్యం కావాలనుకున్నప్పుడు డబ్బులు చెల్లించాలి కదా! పెద్ద భూస్వాములు ఉచితం అని



అనవసరంగా లైట్లు, మెషిన్లు వాడుతున్నారు' అని జస్టిస్ సూర్యకాంత్ వ్యాఖ్యానించారు. ఎన్నికలకు ముందే ఉచిత పథకాలను ప్రకటించే సంస్కృతిపై కోర్టు ఆగ్రహం వ్యక్తం చేసింది. రాజకీయ పార్టీలు, సామాజికవేత్తలు తమ సిద్ధాంతాలను పునరాలోచించుకోవాల్సిన అవసరం ఉందని హితవు పలికింది. ప్రభుత్వం ఇచ్చే ఉచితాల వెనుక ఉన్నది ప్రజల కష్టాలేమైనా పన్నుల సొమ్ము అని కోర్టు గుర్తు చేసింది. రాష్ట్రాలు అప్పుల్లో ఉన్నప్పటికీ ఉచిత పథకాలు ఇవ్వడం ఎంతవరకు సమంజసమని ప్రశ్నించింది. రాష్ట్రాలు వసూలు చేసే ఆదాయంలో కనీసం 25 శాతాన్ని రాష్ట్ర అభివృద్ధికి, మౌలిక సదుపాయాల కల్పనకు ఎందుకు ఉపయోగించకూడదని ధర్మానం సూటిగా ప్రశ్నించింది. అంతేకాదు, 'ఉచితాలు ఎన్నాళ్లు కొనసాగుతాయి?' అన్న సుప్రీంకోర్టు ప్రశ్న ఇప్పుడు అన్ని రాష్ట్ర ప్రభుత్వాలకు సవాలుగా మారింది. సంక్షేమం పేరుతో ఆర్థిక క్రమశిక్షణను విస్మరిస్తే భవిష్యత్తులో తీవ్ర పరిణామాలు తప్పవని అత్యున్నత న్యాయస్థానం హెచ్చరించింది.

వచ్చే మేలో పార్టీని ప్రకటిస్తా

హైదరాబాద్, ఫిబ్రవరి 19
తెలంగాణ జాగృతి అధ్యక్షురాలు కల్వకుంట్ల కవిత తన కొత్త రాజకీయ పార్టీ ప్రకటనకు ముహూర్తం ఖరారు చేశారు. మే నెల మొదటి వారంలో మంచి రోజు చూసుకుని పార్టీని అధికారికంగా ప్రకటిస్తామని ఆమె వెల్లడించారు. పార్టీ పేరులో 'తెలంగాణ' అనే పదం తప్పనిసరిగా ఉంటుందని కవిత స్పష్టం చేశారు. ఎన్నికల్లో ఎక్కడి నుంచైనా పోటీ చేయవచ్చని అన్నారు. వచ్చే ఎన్నికల్లో తన మొదటి ఛాయిస్ సిద్దిపేట అని, రెండో ఛాయిస్ బోధన్ అని పేర్కొన్నారు. భవిష్యత్తులో తెలంగాణలో బీజేపీ ఉండదని, ప్రధాన ప్రతిపక్షంగా తామే అవుతామని

కవిత ధీమా వ్యక్తం చేశారు. వచ్చే ఎన్నికల్లో అధికారంలోకి తామే వస్తామని, ప్రజల సమస్యలపై పోరాటం చేస్తామని చెప్పారు. ఎంపీటీసీ, జడ్పీటీసీలతో పాటు జీహెచ్ఎంసీ ఎన్నికల్లో కూడా పోటీ చేస్తామని ప్రకటించారు. కాంగ్రెస్ ప్రభుత్వం బీఆర్ఎస్ దారిలోనే వెళ్తోందని, కొత్త తరహా రాజకీయం చేయడం లేదని విమర్శించారు. తన పార్టీ వ్యక్తుల మీద కాకుండా వ్యవస్థల మీద నడవాలన్నారు. ప్రాంతీయ పార్టీలు లీడర్ సెంట్రలిటీగా ఉంటాయని.. కానీ వ్యవస్థ నిర్మాణం జరగాలని, సైద్ధాంతిక పునాది ఉండాలని అన్నారు. మహిళలను అవమానించవద్దన్నారు కవిత. వైఎస్

వర్మిలా రెడ్డి నేడు ఏపీలో ఒక జాతీయ పార్టీకి అధ్యక్షురాలిగా ఉన్నారు.. కానీ, వర్మిల తెలంగాణలో పార్టీ పెట్టడం ప్రజలకు సచ్చలెదరిన తెలిపారు. చిరంజీవి పార్టీ పెట్టి మూసివేయలేదా అని ప్రశ్నించారు. 'నా లైన్లో నేను వెళ్తున్నా.. నా ప్రయత్నం నాది' అని అన్నారు. తెలంగాణ వాదమే తమ పార్టీ మొదటి లైన్ అని తెల్పిచెప్పారు. ఎన్టీఆర్ పార్టీ పెట్టినప్పుడు కింది స్థాయి నుంచి వచ్చినవారు కేంద్ర మంత్రులు అయ్యారని చెప్పుకొచ్చారు. కొత్త తరానికి తాను పెట్టబోయే పార్టీలో అవకాశాలు ఉంటాయని కవిత పేర్కొన్నారు.

26 నుంచి తెలంగాణ బడ్జెట్ సమావేశాలు

తొలిరోజు వర్చుల్ ప్రసంగంతో ప్రారంభం
28న బడ్జెట్ ప్రవేశ పెట్టనున్న భట్టి
హైదరాబాద్, ఫిబ్రవరి 19
తెలంగాణ అసెంబ్లీ బడ్జెట్ సమావేశాలు తేదీ ఖరారుచేసింది. ఈనెల 26 నుంచి శాసనసభ సమావేశాలు నిర్వహించాలని రాష్ట్ర ప్రభుత్వం నిర్ణయించింది. మొదటి రోజు ఉభయ సభలను ఉద్దేశించి గవర్నర్ జిష్టుదేవ్ వర్మ ప్రసంగించనున్నారు. మరుసటి రోజు గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరుగుతుంది. ఫిబ్రవరి 28న అసెంబ్లీలో 2026-27 ఆర్థిక సంవత్సరానికి గాను బడ్జెట్ ను ప్రభుత్వం ప్రవేశపెట్టనుంది. సారి సభను 10 నుంచి 15 రోజులపాటు నిర్వహించాలని ప్రభుత్వం

యోచిస్తున్నట్లు తెలుస్తోంది. బడ్జెట్ రూపకల్పనపై సర్కార్ కనరత్తు ముమ్మరం చేసింది. ఇప్పటికే ఆర్థిక శాఖ మంత్రి మల్లు భట్టి విక్రమార్క నేతృత్వంలో శాఖల వారీగా ప్రీ బడ్జెట్ సమావేశాలను పూర్తి చేశారు. అన్ని శాఖల మంత్రులు, అధికారులతో మంత్రి భట్టి విక్రమార్క సమీక్షలు నిర్వహించారు. ఈసారి బడ్జెట్లో సంక్షేమం, అభివృద్ధికి పెద్దపీట వేయనున్నట్లు తెలుస్తోంది. రైతు సంక్షేమం, మహాలక్ష్మి, ఇందిరమ్మ ఇళ్లు, గృహజ్యోతి వంటి ఆరు గ్యారంటీల అమలుకు భారీగా నిధులు కేటాయించే అవకాశం ఉంది. కొత్త సంక్షేమ పథకాలు, నీటిపారుదల, మౌలిక సదుపాయాలు, పట్టణాభివృద్ధి వంటి అంశాలపై ప్రభుత్వం దృష్టి సారించనుంది.



ఈసారి అసెంబ్లీ సమావేశాల్లో పెన్షన్ల విషయంలో కీలక నిర్ణయాన్ని ప్రకటించే అవకాశం ఉందని సమాచారం. ఇక, ఈనెల 23న సీఎం రేవంత్ రెడ్డి అధ్యక్షతన కేబినెట్ సమావేశం జరుగుతుంది. ఈ కేబినెట్లో బడ్జెట్ సమావేశాలపై తుది నిర్ణయం తీసుకునే అవకాశం ఉంది.

బిసి రిజర్వేషన్లపై కీలక నిర్ణయం

రాజీవ్ రంజన్ మిశ్రా నేతృత్వంలో డెడికేషన్ కమిషన్

అమరావతి, ఫిబ్రవరి 19
అంధప్రదేశ్ ప్రభుత్వం మరో కీలక నిర్ణయం తీసుకుంది. బీసీ రిజర్వేషన్లకు ఖరారుకు సంబంధించి.. డెడికేషన్ కమిషన్ ను నియమిస్తూ.. సీనియర్ ఐఎఎస్ మాజీ అధికారి రాజీవ్ రంజన్ మిశ్రా నేతృత్వంలో కమిషన్ ఉత్తర్వులు జారీ చేసింది. స్థానిక సంస్థల ఎన్నికల్లో బీసీల రిజర్వేషన్ నిర్ధారించేందుకు బీసీ జనాభా లెక్క తేల్చాలని కమిషన్ ఆదేశాలు జారీ చేసింది. బీసీ జనాభా లెక్కలను తేల్చేందుకు.. సంబంధిత సంస్థలు, ముఖ్యమైన వ్యక్తులు, ఇతర సంఘాల నుంచి వివరాలు సేకరించాలని ప్రభుత్వం పేర్కొంది. 45 రోజుల్లో నివేదిక ఇవ్వాలని ఏపీ సర్కార్ ఉత్తర్వుల్లో ఆదేశాలు జారీ చేసింది.

దేవజ్ లక్ష్యంగా కూంబింగ్

కర్రగుట్టల్లో భారీ ఎన్కౌంటర్
బదురుగు మావోలు మృతి చెందినట్లు గుర్తింపు

రాయపూర్, ఫిబ్రవరి 19
ఛత్తీస్ గఢ్ లో మళ్లీ భారీ ఎన్కౌంటర్ జరిగింది. భద్రతా బలగాల కాల్పుల్లో బదురుగు మావోయిస్టులు మృతిచెందారు. మావోయిస్టు అగ్రనేత, ఆ పార్టీ కార్యదర్శి దేవ్ జీ లక్ష్యంగా కర్రగుట్టల అటవీ ప్రాంతంలో భద్రతా బలగాలు కూంబింగ్ చేపట్టాయి. కర్రగుట్టల్లో తలదాచుకున్న మావోయిస్టులు.. ఈ విషయాన్ని గమనించి భద్రతా బలగాలపైకి కాల్పులు జరిపారు. వెంటనే భద్రతా బలగాలు సైతం ఎదురుకాల్పులకు దిగాయి. ఇరువైపులా నుంచీ హోరాహోరీగా కాల్పులు జరిగాయి. కొద్దిసేపటి తర్వాత మావోయిస్టుల వైపు నుంచి కాల్పులు ఆగిపోయాయి. ఆ ప్రాంతంలో బదురుగు మావోయిస్టుల మృతదేహాలను భద్రతా బలగాలు గుర్తించారు. మృతుల సంఖ్య మరింత పెరిగే అవకాశం ఉందని భద్రతా బలగాలు వెల్లడించాయి. మృతుల్లో అగ్రనేతలు ఉండవచ్చని భద్రతా దళాలు భావిస్తున్నాయి. మధ్యప్రదేశ్ నుంచి కర్రగుట్టల్లోకి మావోలు ప్రవేశించారంటూ నిఘా వర్గాలకు సమాచారం అందింది. ఈ నేపథ్యంలో నిఘా వర్గాల సమాచారం మేరకు భద్రతా బలగాలు.. ఈ ప్రాంతంలో కూంబింగ్ చేపట్టాయి. మరోవైపు దేశంలో మావోయిస్టులను నిర్మూలించేందుకు కేంద్రం చేపట్టిన ఆపరేషన్ కగార్ గడుపు మరికొన్ని రోజుల్లో ముగియనుంది. ఈ



నేపథ్యంలో ఆ లక్ష్యం దిశగా కేంద్రం ఆడుగులు వేస్తోంది. ఇప్పటికే వందలాది మంది మావోయిస్టులు మృతిచెందగా.. వేలాది మంది వివిధ రాష్ట్రాల ప్రభుత్వాల ఎదుట లొంగిపోయారు. పలువురు మావోలను ప్రభుత్వం ఇప్పటికే అరెస్ట్ చేసిన సంగతి తెలిసిందే. ప్రస్తుతం తెలంగాణకు చెందిన 15 మంది మావోయిస్టులు అజ్ఞాతంలో ఉన్నారు. ఆ జాబితాలో రాజిరెడ్డి అలియాస్ సంగ్రామ్, మావోయిస్టు కీలక నేత ముప్పాళ్ల లక్ష్మణరావు అలియాస్ గణపతి, పునసూరి నరహరి అలియాస్ సంతోష్, ముప్పిడి సాంబయ్య, వార్త శేఖర్, జోడే రత్నభాయి, బడే చౌకారావుల కోసం భద్రతా బలగాలు జ్వలద పడుతున్నాయి. ఇక ఈ రెండేళ్లలో 588 మంది మావోయిస్టులు తెలంగాణ పోలీసుల ముందు లొంగిపోయినట్లు గణాంకాలు వెల్లడిస్తున్నాయి.

అశ్వరావుపేట అభివృద్ధికి జూపల్లి దంపతుల శ్రీకారం



- 90 లక్షలతో రింగ్ సెంటర్ బాట - శంకుస్థాపనతో
- స్వీడ్ పెంచిన చైర్మన్ శశికళ, రమేష్ బాబు
- కొత్త కౌన్సిల్ కొలువుదీరిన కొద్ది రోజుల్లోనే పనులు
- పట్టాలెక్కడంపై సర్కూలార్ హార్సం

నవతరం ప్రతినిధి ఖమ్మం భద్రాద్రి జిల్లా అశ్వరావుపేట మున్సిపాలిటీ రాజకీయ చరిత్రలో సరికొత్త అధ్యాయం మొదలైంది. కేవలం ఎన్నికల్లో గెలవడమే కాదు, అభివృద్ధిలోనూ తమదైన ముద్ర వేస్తామని మున్సిపల్ చైర్మన్ జూపల్లి శశికళ, వైస్ చైర్మన్ జూపల్లి రమేష్ బాబు చేతల్లో చూపిస్తున్నారు. పట్టణ నడిబొడ్డున అత్యంత కీలకమైన రింగ్ సెంటర్ వద్ద 90 లక్షల రూపాయల భారీ వ్యయంతో సీసీ రోడ్డు నిర్మాణానికి ఈరోజు శంకుస్థాపన చేసి విమర్శకుల నోళ్లు మూయించారు. సాధారణంగా కొత్తగా ఏర్పడిన మున్సిపాలిటీల్లో పాలన గాడిలో పడడానికే నెలల సమయం పడుతుంది. కానీ అశ్వరావుపేటలో సీసీ వేరుగా ఉంది. ఈ దంపతుల జోడీ, కేవలం పదవులకే పరిమితం కాకుండా, పట్టణ ముఖచిత్రాన్ని మార్చే పనిలో వడ్డారు. రింగ్ సెంటర్ సీసీ రోడ్డు కోసం ?90 లక్షల నిధులతో చేపట్టిన శంకుస్థాపన వెనుక ఉన్న రాజకీయ అంతరార్థం ఏమిటి? భార్య భర్తలు ఇద్దరూ ప్రోటోకాల్ ఇబ్బందులు లేకుండా ఒకే లక్ష్యంతో ముందుకు సాగటం మున్సిపల్ పాలనకు కొత్త ఊపునిస్తోంది. రాజకీయ ఏకీకరణ: కొత్త మున్సిపాలిటీలు కొత్త పాలన ఎలా ఉంటుందో అని ఆశగా ఎదురుచూస్తున్న ప్రజలకు ఈ పవర్ కపుల్ స్వీడ్ చూస్తుంటే అశ్వరావుపేట రూపురేఖలు త్వరలోనే మారిపోతాయని నమ్మకం కలుగుతుంది. కేవలం శిలాఫలకాలకే పరిమితం కాకుండా నాణ్యతతో కూడిన పనులు త్వరితగతిన పూర్తి చేయాలని స్థానికులు కోరుకుంటున్నారు. 'పవర్ కపుల్' వ్యూహం మున్సిపాలిటీలో చైర్మన్ మరియు వైస్ చైర్మన్ పదవులు ఒకే ఇంట్లో ఉండడం అనేది రాజకీయంగా అరుదైన విషయం. ఇది ఒకవైపు విమర్శలకు తావిచ్చే అవకాశం ఉన్నా, మరోవైపు "నిర్ణయాల్లో వేగం" అనే అతిపెద్ద షన్

పాయింట్ను తెచ్చిపెట్టింది. పైళ్ల కదలికలో గానీ, నిధుల మంజూరులో గానీ ఎటువంటి అంతర్గత విభేదాలు లేకుండా పనులు ముందుకు సాగడం జూపల్లి దంపతుల అతిపెద్ద బలం. రింగ్ సెంటర్ ఎంపిక: మాస్టర్ ప్లాన్ రాజకీయాల్లో ఎప్పుడూ మొదటి ఇంప్రెషన్ చాలా ముఖ్యం. పట్టణంలోని అత్యంత రద్దీగా ఉండే, అందరూ గమనించే రింగ్ సెంటర్ అభివృద్ధిని మొదటి ప్రాజెక్టుగా ఎంచుకోవడం వెనుక బలమైన వ్యూహం ఉంది.

విజువల్ ఇంపాక్ట్: ఈ పని పూర్తయితే పట్టణ ప్రజలందరికీ మున్సిపాలిటీ పనితీరు నేరుగా కనిపిస్తుంది. నమ్మకం: కొత్త మున్సిపాలిటీపై ఉన్న అనుమానాలను పటాపంచలు చేసి, ప్రజల్లో నమ్మకాన్ని పెంచే ప్రయత్నం ఇది. **స్థానిక పట్టు - వివక్షాలకు చెక్** కొత్తగా ఏర్పడిన కౌన్సిల్లో పట్టు నిలుపుకోవడం అంత సులభం కాదు. అయితే, ?90 లక్షల భారీ వ్యయంతో మొదటి శంకుస్థాపన చేయడం ద్వారా, జూపల్లి దంపతులు తమకు ప్రభుత్వంతో ఉన్న సాన్నిహిత్యాన్ని మరియు నిధుల రాబట్టగల సామర్థ్యాన్ని నిరూపించుకున్నారు. ఇది వివక్షాలకు ఒక బలమైన సంకేతం పంపినట్లయింది.

రాజకీయ విశ్లేషణ: "అశ్వరావుపేటలో అభివృద్ధి అంటే కేవలం కాంట్రీలు రోడ్లు వేయడమే కాదు, ఒకే నాయకత్వం కింద ప్రజల ఆకాంక్షలను నెరవేర్చడమేనని ఈ దంపతులు చాటుతున్నారు. భార్యభర్తలు ఇద్దరూ పాలనా పగ్గాలు చేపట్టడం వల్ల 'డబుల్ ఇంజిన్' వేగంతో పట్టణం అభివృద్ధి చెందుతుందనే సంకేతాలు వెలుపడుతున్నాయి." అశ్వరావుపేట మున్సిపాలిటీకి ఈరోజు జరిగిన శంకుస్థాపన కేవలం ఒక రోడ్డు నిర్మాణానికి పునాది రాయి మాత్రమే కాదు, అది జూపల్లి శశికళ, రమేష్ బాబుల రాజకీయ భవిష్యత్తుకు మరియు పట్టణ ప్రగతికి ఒక బలమైన పునాది.

చైన్ స్పాచర్ నరేంద్ర, రేవతి అరెస్ట్

హైదరాబాద్, నవతరం: జూబ్లీహిల్స్ చైన్ స్పాచర్ కి పాల్పడిన జంటను పోలీసులు అరెస్ట్ చేశారు. ఈ జంట ఆంధ్రప్రదేశ్ పారిపోతుంటే.. తెలుగు రాష్ట్రాల సరిహద్దుల్లో వీరిని పోలీసులు గుర్తించి.. అదుపులోకి తీసుకున్నారు. అనంతరం వారిని అరెస్ట్ చేసి.. పోలీస్ స్టేషన్ కు తరలించారు. ఈ సందర్భంగా వారిని పోలీసులు విచారించారు. జిల్లా కోసం ప్రీయూడితో కలిసి ఆమె ఈ పనులకు పాల్పడినట్లు పోలీసులు వివరించారు. ఆమె వయస్సు 33, అతడి వయస్సు 23 అని విచారణలో వెల్లడించారని పోలీసులు తెలిపారు. మద్యాపారంలో హాస్టల్లో నివాసం ఉంటున్న కె. మానస జూబ్లీహిల్స్ రోడ్డు నెంబర్ 39లోని సాఫ్ట్ వేర్ కంపెనీలో ఇంజనీర్ గా పని చేస్తోంది. మంగళవారం (17-02-2026) ఉదయం హాస్టల్ నుంచి ఆఫీసుకు రోడ్డుపై నడుచుకుంటూవెళ్తోంది. జూబ్లీహిల్స్ రోడ్డు నెం 44 వద్దకు ఆమె రాగానే.. ఎదురుగా యాక్సివా ట్రైక్స్ వచ్చిన యువకుడు బండిని అక్కడ్చేతుగా ఆపేశాడు. ఆ బండిపై వెనుక సీట్ల ఉన్న యువతి మానస మెడలోని



బంగారు గొలుసు లాక్కొని అక్కడి నుంచి పరారయ్యారు. బాధితురాలు వెంటనే జూబ్లీహిల్స్ పోలీసులకు ఫిర్యాదు చేసింది. పోలీసులు కేసు నమోదు చేసి.. దర్యాప్తు చేపట్టారు. ఈ నేపథ్యంలో ఘటన స్థలంలో సీసీ ఫుటేజీలను పోలీసులు పరిశీలిస్తున్నారు. అందుకు సంబంధించి సీసీ ఫుటేజీలను సేకరించి.. అన్ని పోలీస్ స్టేషన్లకు పంపారు. ఇక తెలుగు రాష్ట్రాల సరిహద్దుల వద్ద తనిఖీల్లో భాగంగా పోలీసులకు ఈ జంట పట్టుబడ్డారు.

ముఖ్య అతిథిగా పాల్గొన్న భూపతి రెడ్డి



కుత్బుల్లాపూర్, నవతరం: దూలపల్లి క్రాస్ రోడ్ కోసం పల్లి లోని శ్రీ భైరవ సహిత వీరాంజనేయ స్వామి దేవస్థాన కమిటీ ఆహ్వానం మేరకు విగ్రహ ప్రతిష్ఠ ప్రత్యేక పూజ కార్యక్రమంలో పాల్గొన్నారు మాజీ డిప్యూటీ సీసీ రాష్ట్ర ప్రధాన కార్యదర్శి, కుత్బుల్లాపూర్ కాంగ్రెస్ నాయకులు సర్కార్ రెడ్డి భూపతి రెడ్డి. ఈ కార్యక్రమంలో మాజీ జిల్లా పరిషత్ వైస్

ప్రెసిడెంట్ బొంగునూరి ప్రభాకర్ రెడ్డి, మాజీ సర్పంచ్ జిమ్మి దేవేందర్, మాజీ కౌన్సిలర్ శివకుమార్ గౌడ్, జిల్లా కాంగ్రెస్ కిసాన్ సెల్ అధ్యక్షులు సదానందం, జిల్లా లెటర్ సెల్ అధ్యక్షులు కందాడి సుదర్శన్ రెడ్డి, సీనియర్ నాయకులు గోపాల్ రెడ్డి, పూర్వసందర్ భరత్ గౌడ్, ఆలయ కమిటీ సభ్యులు పాల్గొన్నారు.

జలమండలి.. బస్ బాట

ప్రజలతో మమేకమవడానికి వినూత్న కార్యక్రమం శుక్రవారం నుంచి ప్రారంభం.. వారానికి 4 రోజులు

హైదరాబాద్, నవతరం: జలమండలి బోర్డు పరిధి కోర్ అర్బన్ రీజియన్ వరకు పరిధి పెరగడంతో వాటర్.. సీవర్జీ సేవలు మరింత సమర్థవంతంగా అందించే విధంగా స్థానికంగా నెలకొన్న సమస్యలు గుర్తించి వాటిని అధిగమించడంతో పాటు ప్రజల నుంచి సమస్యలు తెలుసుకునే విధంగా 'జలమండలి.. బస్ బాట' పేరిట ప్రత్యేక కార్యక్రమానికి శ్రీకారం చుట్టింది. ఈ కార్యక్రమంలో మేనేజింగ్ డైరెక్టర్ నుంచి వార్డు మేనేజర్ వరకు భాగస్వాములుగా ఉంటారు.



వారంలో నాలుగు రోజులు: జల మండలి పరిధిలోని బస్, కాలనీలలో ప్రతి మంగళవారం, బుధవారం, శుక్రవారం, శనివారం ఉదయం 7 గంటల నుండి 10 గంటల వరకు మేనేజింగ్ డైరెక్టర్ నుంచి వార్డు మేనేజర్ వరకు పర్యటిస్తారు.

లో ప్రెజర్, నల్లలకు మోటర్ బిగింపు, సరఫరా అవుతున్న తాగు నీటి నాణ్యత పరిశీలింబి.. సత్వర చర్యలు తీసుకుంటారు. అలాగే నివాసాల్లో భూగర్భజలాల పెంపు కోసం ఇంకుడు గుంతలు, ఇంజక్షన్ బోర్వెల్స్ పై ప్రజలకు అవగాహన కల్పిస్తారు.

అనంతరం మధ్యాహ్నం రెండు గంటల నుంచి కార్యాలయంలో యధావిధిగా అందుబాటులో ఉంటారు. క్షేత్ర స్థాయిలో ఎండీ నుంచి వార్డు మేనేజర్ వరకు పర్యటించి, మంచినీరు, సీవర్జీ సమస్యలు గుర్తించి, ప్రజలతో మాట్లాడి, సమస్యలు తెలుసుకొని, తాత్కాలిక సమస్యలు తక్షణమే పరిష్కరించి, శాశ్వత పరిష్కారం కోసం వార్డుల వారిగా ప్రణాళికలు రూపొందించుకుంటారు. బస్లో పర్యటన తీరును పరిశీలించేందుకు జలమండలి మేనేజింగ్ డైరెక్టర్, జాయింట్ ఎండీ, డైరెక్టర్లు, రీజియన్ ఈడీలు, డైరెక్టర్ (ఆపరేషన్లు), జోన్ సీజీఎం, జనరల్ మేనేజర్, సర్కిల్ డీజీఎం వరకు వారి పరిధిలో అకస్మిక తనిఖీలు నిర్వహిస్తారు. సమస్యల పరిష్కారానికి ప్రజలతో మమేకం అవుతారు.

దైలి రిపోర్టు: ప్రతి వార్డు మేనేజర్ పర్యటన రోజుకు సంబంధించి గుర్తించిన సమస్యలు, తాత్కాలిక పరిష్కారాలు, శాశ్వత పరిష్కారం కోసం ప్రణాళిక ప్రతిపాదనలు రూపొందించి ఆన్లైన్ యాప్ లో సర్కిల్ డీజీఎంలకు, సర్కిల్ డీజీఎంలు సర్కిల్ వారిగా జోనీలకు, జోన్ నుండి జోనీల వారిగా రీజియన్ కు, రీజియన్ నుంచి కేంద్ర కార్యాలయాన ఆన్లైన్ నివేదికలు సమర్పిస్తారు. ప్రతి వారం పర్యటనపై శనివారం సమీక్షా సమేళనం నిర్వహిస్తారు.

రేపటినుంచే.. జలమండలి బస్ బాట నేటి నుంచి 'జలమండలి బస్ బాట' కార్యక్రమం ప్రారంభింస్తారు. ప్రజల్లో జలమండలిపై మరింత నమ్మకం కలిగించే విధంగా కార్యక్రమాన్ని రూపొందించారు. డి. వెంకటేశ్వర్ రెడ్డి సీనియర్ జర్నలిస్ట్

హేట్రీక్ ఎమ్మెల్యే కు హార్దిక శుభాకాంక్షలు



కూకట్లపల్లి, నవతరం: నియోజకవర్గ హేట్రీక్ శాసనసభ్యులు, శేరిలింగంపల్లి నియోజకవర్గ బి.ఆర్.ఎస్ పార్టీ ఇంచార్జి మార్గవరం కృష్ణ రావు జన్మదిన సందర్భంగా శేరిలింగంపల్లి నియోజకవర్గం చందానగర్ లో శేరిలింగంపల్లి నాయకులు, కార్యకర్తలతో కలిసి పెద్ద ఎత్తున కేక్ కట్ చేసి కృష్ణారావు కు జన్మదిన శుభాకాంక్షలు తెలియజేశారు మాజీ కార్పొరేటర్ బొబ్బి నవత రెడ్డి. ఈ సందర్భంగా మాట్లాడుతూ శేరిలింగంపల్లి

నియోజకవర్గంలో కృష్ణ రావు న్యాయకర్తల లో శేరిలింగంపల్లి లో బి.ఆర్.ఎస్ పార్టీ రాబోయే జీహెచ్ఎస్ఎస్ ఎన్నికల్లో అన్ని సీట్లు గెలుస్తామని కార్యకర్తల నమక్షం లో ఆశాభావం వ్యక్తం చేశారు. కార్యక్రమం అనంతరం నాయకులు, కార్యకర్తలు భోజన ఏర్పాటు చేశారు. ఈ కార్యక్రమంలో అన్ని డివిజన్ల నాయకులు, మహిళలు, కార్యకర్తలు పెద్ద ఎత్తున హాజరయ్యారు.

కాంగ్రెస్ పార్టీ నేతల అరాచకాలకు అడ్డుకట్ట వేయండి బిఆర్ఎస్ రాష్ట్ర నాయకురాలు ముక్తవరం సుశీల రెడ్డి

కుష్మాంబూరు ఫిబ్రవరి 19 (నవతరం): బిఆర్ఎస్ నేతలపై కక్ష సాధింపు చర్యలను తక్షణమే మానుకోవాలని ప్రజల ఆగ్రహానికి గురికాక తప్పదని బిఆర్ఎస్ రాష్ట్ర నాయకురాలు ముక్తవరం సుశీల రెడ్డి అన్నారు. గురువారం మీడియాతో మాట్లాడుతూ క్యాతన్ పల్లి మున్సిపాలిటీ చైర్మన్ ఎన్నికల సమయంలో మహిళ బిఆర్ఎస్ కౌన్సిలర్ల పై కాంగ్రెస్ కౌన్సిలర్లు అనుచితంగా ప్రవర్తించారని వారు తక్షణమే బిఆర్ఎస్ మహిళా కౌన్సిలర్లకు క్షమాపణ చెప్పాలని డిమాండ్ చేశారు.. క్యాతంపల్లి మున్సిపాలిటీ ఎన్నికల్లో బిఆర్ఎస్ కు 14 మంది కౌన్సిలర్లు గెలిచారని కాంగ్రెస్ నుంచి ఏడు మంది కౌన్సిలర్లు కాంగ్రెస్ చైర్మన్ ఎలా కైవసం చేసుకుంటుందని ముక్త వరం సుశీల రెడ్డి ప్రశ్నించారు. రేపంతో రెడ్డి సీఎం అయ్యాక బిఆర్ఎస్ నేతలను లార్గెట్ చేస్తూ ఆక్రమ కేసులు పెడుతూ భౌతిక దాడులను ప్రోత్సహిస్తున్నారని ఆమె ఆరోపించారు. రానున్న రోజుల్లో కాంగ్రెస్ పార్టీకి ప్రజలే బుద్ధి చెప్పారని ఇప్పటికైనా కక్ష సాధింపు చర్యలు మానుకొని ప్రజా పాలన ద్వారా ప్రజా సేవలు చేయాలని



ఆమెహితవు పలికారు కాత్యాన్ పల్లి విషయంలో ఎన్నికల కమిషన్ మహిళా కమిషన్ జోక్యం చేసుకోవాలని ఆమె విజ్ఞప్తి చేశారు.

కర్నూలు క్లస్టర్ విశ్వవిద్యాలయం కోసం రూ.139 కోట్లు

రూసా కింద రూ.55 కోట్లు ఇప్పటికే ఖర్చు చేశాం- అసెంబ్లీలో వెల్లడించిన మంత్రి లోకేశ్

అమరావతి,ఫిబ్రవరి 19 కర్నూలు క్లస్టర్ వారి జీతభత్యాలు పెంచాలని, ఈపీఎఫ్ సౌకర్యం విశ్వవిద్యాలయం కోసం రూ.139 కోట్ల నిధులు కల్పించాలని ఆయన ప్రభుత్వాన్ని కోరారు. ఆ మంజూరు చేశామని... దాంట్లో రూసా కింద రూ.55 తర్వాత ఎమ్మెల్యే పార్లమెంటు కమిటీ బాలికా కోట్ల ఖర్చు చేశామని మంత్రి లోకేశ్ వెల్లడించారు. ఏ విద్యాల యాలపై మాట్లాడారు. కస్తూరిబా బాలికా కార్యక్రమం చేసినా క్లస్టర్ బోర్డ్ ఆఫ్ విద్యాల యాల్లో ఆడపిల్లలకు గొప్పగా విద్యనంది తీసుకుంటున్నామని తెలిపారు. ఏపీ అసెంబ్లీ బడ్జెట్ స్పెషియల్ తెలిపారు. ఏపీ ప్రభుత్వ పాఠశాలల్లో సమావేశాలు ఆరో రోజు ప్రారంభమయ్యాయి. సీట్లు దొరకని పరిస్థితి ఉందన్నారు. ప్రస్తుతం 79 ప్రశ్నోత్తరాలతో సభను మొదలుపెట్టారు స్పీకర్ శాశం ఉత్తీర్ణత ఉన్న స్కూళ్లు త్వరలో 90 శాతం అయ్యేలాపాత్రుడు. కర్నూలు క్లస్టర్ విశ్వవిద్యాల్య ఉత్తీర్ణత సాధించే అవకాశం ఉందని తెలిపారు. లయానికి సంబంధించి ఎమ్మెల్యే గౌరు చరితా రెడ్డి సమగ్ర శిక్షా అభియాన్ కింద పనిచేస్తున్న అడిగిన ప్రశ్నకు మంత్రి నారా లోకేశ్ సమాధాన ఉపాధ్యాయులు, డేటా ఎంట్రీ ఆపరేటర్లకు ఎంత మిచ్చారు. కర్నూలు పార్లమెంట్ చుట్టూ పక్కల ఎక్కడ పెట్టబడదు వస్తున్నారన్నారు. క్లస్టర్ యూనివర్సిటీ ప్రశ్నించారు. దక్షిణాది రాష్ట్రాలతో పోలిస్తే స్టూడెంట్ల ఫోకస్ స్ట్రాటెజీలపై ప్రత్యేక శ్రద్ధ తీసుకుంటున్నామని చెప్పారు. అందుకే స్పెషలైజేషన్లపై శ్రద్ధ తీసుకుంటున్నామని తెలిపారు. బ్యాటెన్స్ పనులు వచ్చే ఉందని, ఈ అంశాలను కేంద్ర దృష్టికి తీసుకెళ్లి అకాడమిక్ ఇయర్లో పెండింగ్ నిధులు మంజూరు పరిష్కరించేందుకు చర్యలు తీసుకుంటామని మంత్రి ప్రకటించారు. మంత్రి లోకేశ్ సభలో పేర్కొన్నారు.సమగ్ర హామీ ఇచ్చారు. అలాగే, సీజనల్ హాస్పిటల్ ఏర్పాటుకు శిక్షా అభియాన్ కింద పనిచేస్తున్న ఒప్పంద ఉద్యోగుల ప్రభుత్వం నిర్ణయం తీసుకుందన్నారు మంత్రి లోకేశ్. వేతనాలను 50 శాతం పెంచే ఉద్దేశం ఉందా అని త్వరలోనే వాటిని ప్రారంభించనున్నట్లు ప్రకటించారు. ఎచ్చెర్ల ఎమ్మెల్యే ఈశ్వరరావు ప్రశ్నించారు. వీరంతా డీఎస్సీలో కర్నూలు జిల్లాకు అదనపు ఉపాధ్యాయులను చాలా తక్కువ జీతాలతో పనిచేస్తున్నారని తెలిపారు. శాంక్షన్ చేశామన్నారు. త్వరలోనే డీఎస్సీని జాబ్



క్యాలెండర్ కింద విడుదల చేస్తామని మంత్రి లోకేశ్ హామీ ఇచ్చారు. గతంలో క్లస్టర్ అసెంబ్లీలో ప్రశ్న లేవనెత్తారు. గుంటూరులో క్రిస్టియన్ భవన్ నిర్మాణం ఎప్పుడు పూర్తవుతుందని అడిగారు ఎమ్మెల్యే దీనిపై మంత్రి ఎన్ఎంఓ ఫరూక్ సమాధానం ఇస్తూ.. క్లస్టర్ అసెంబ్లీలో ప్రభుత్వం జోక్యం చేసుకోవడం లేదని స్పష్టం చేశారు. జగన్ క్రిస్టియన్ కాదని అనుకుంటున్నానని... ఎందుకు ఐదేళ్ల పాటు ఆ క్లస్టర్ భవన్ పూర్తిచేయలేదని ప్రశ్నించారు. ఎందుకు ఆయన తనవార్యంలో నిధులు ఇవ్వలేదని అడిగారు. ఇప్పుడు కూటమి వచ్చింది కనుక త్వరలోనే పెండింగ్ పనులు పూర్తి చేసి భవనాన్ని అందుబాటులోకి తేస్తామని హామీ ఇచ్చారు. ఇజ్రాయిల్, పాలస్తీనా యుద్ధం జరుగుతున్నందున జెరుసలేం యాత్రకు ఆస్కారం లేకుండా ఉందని మంత్రి ఎంఓ ఫరూక్ పేర్కొన్నారు.

అప్పల లెక్కలోనూ బాబు అసత్యాల ప్రచారం

నాహయాంలో రాష్ట్ర అప్పు రూ.7లక్షల 21 వేల 918 కోట్లు

రూ.9లక్షల 74 వేల కోట్లు అని చంద్రబాబు తప్పుడు ప్రచారం

వైకాపా అధినేత, మాజీ సిఎం జగన్ మండిపాటు



అమరావతి,ఫిబ్రవరి19 అప్పల లెక్కలో కూడా చంద్రబాబు అబద్ధాలు ప్రచారం చేస్తున్నారని వైకాపా అధినేత, మాజీ సిఎం జగన్ మండిపడ్డారు. 2014 కల్లా అప్పలు రూ.లక్ష 47 వేల 717 కోట్లని.. బాబు దిగిపోయే నాటికి రూ.3లక్షల 90 వేల 247 కోట్ల అప్పలు చేశారని మాజీ సిఎం జగన్ అన్నారు. తాము దిగిపోయే నాటికి రాష్ట్ర అప్పు రూ.7లక్షల 21 వేల 918 కోట్లని.. కానీ.. రూ.9లక్షల 74 వేల కోట్లు అని చంద్రబాబు తప్పుడు ప్రచారం చేస్తున్నారని వెల్లడించారు. బాధ్యతాయితీపై పదవుల్లో ఉంటూ ఇలా తప్పుడు ప్రచారాలు చేయవచ్చా అని ప్రశ్నించారు. తాజాగా ఏర్పాటు చేసిన మీడియా సమావేశంలో మాజీ సిఎం జగన్ మాట్లాడుతూ.. 50 ఏళ్లకే పెన్షన్ అని మరొక హామీ ఇచ్చారని.. రాష్ట్రంలో 50 నుంచి 59 ఏళ్ల లోపు ఎస్సీ, ఎస్టీ, బీసీ, మైనార్టీలు 20 లక్షల మంది ఉన్నారన్నారు.. ఈ మూడు బ్లడ్లలో మూడు ప్రధాన హామీలకు అతీగతీ లేదన్నారు.. సూపర్ ఎ+-లాఫ్ అయిన సినిమా చూపించి సూపర్ హిట్ అని ఎలా అంటారని ప్రశ్నించారు.. ప్రతీ నెల బడ్జెట్ మీటింగ్ పెట్టి ప్రతి మీటింగ్కి 25 వేల పెన్షన్లు కట్ చేస్తున్నారని.. 2024 మార్చి నాటికి రాష్ట్రంలో పెన్షన్లు 66,34,372.. ఈనెల చంద్రబాబు ఇచ్చిన పెన్షన్లు 60, 96,108.. ఐదు లక్షలకు పైగా పెన్షన్లు కట్ చేశారు.. ఈనెల ఇచ్చిన మొత్తం 2,632 కోట్లు.. ఏడాదికి కావాల్సింది 31,584 కోట్లు.. ఈ ఏడాది బడ్జెట్ పెన్షన్ కోసం చేస్తున్న ఖర్చు 27, 719 కోట్లు.. ఈ డబ్బు మొత్తం 53, 50, 115 పెన్షన్లకు మాత్రమే సరిపోతుంది.. మరి మిగతావాళ్ళవి ఏం చేస్తారు.. దాదాపు ఏడు లక్షల పెన్షన్లకు కేటాయింపులు ఎలా చేస్తారు.. తల్లికి వందనం పేరిట మరో మోసం.. రాష్ట్రంలో జీఎం+ఇ డేటా ప్రకారం మా హయాంలో బడికి పోయే పిల్లలు 87, 41,885 పిల్లలు.. ఒక్కొక్కరికి 15 వేల చొప్పున ఇస్తే 13, 112 కోట్లు ఖర్చు అవుతుంది.. ఇప్పటివరకు ఇచ్చింది కేవలం 8,456 కోట్లు.. దాదాపు 20 లక్షల మంది పిల్లలకు ఎగగొట్టారు.. ఉచిత బస్సు పథకం ద్వారా రాష్ట్రంలో ఎక్కడి నుంచి ఎక్కడకు అయినా వెళ్లవచ్చు అని చెప్పారు.. ఏపీఎస్ఆర్లో 16 రకాల సర్వీసులు ఉంటే 5 సర్వీసులకు పరిమితం చేశారు.. ఉచిత గ్యాస్ అని మరో మోసం.. రాష్ట్రంలో మొత్తం గ్యాస్ కనెక్షన్స్ 1.59 కోట్లు.. ఒక్కొక్కరికి మూడు సిలిండర్లు ఇస్తామన్నారు.. ఏడాదికి మొత్తం నాలుగు వేల కోట్లు ఇవ్వాలి ఉండగా బడ్జెట్లో కేటాయింపింది 2600 కోట్లు.. గ్యాస్లో కూడా బాకీ పెట్టారు.. వ్యవసాయ రంగానికి అన్నదాత సుభిధవ అన్నారన్నారు.. మా హయాంలో చెప్పిన దాని కన్నా పెంచి ఇచ్చాం.. కేంద్రం ఇచ్చేది కాకుండా మేము 20 వేలు ఇస్తామని చెప్పారు.. 10,717 కోట్లు ఏడాదికి రైతులకు అన్నదాత సుభిధవ పథకానికి ఇవ్వాలి.. మొత్తం రెండేళ్లకు ఒక్కొక్కరికి 40 వేలు ఇవ్వాలి ఉండగా కేవలం 10 వేలు ఇచ్చారు.. చాలా మందికి పథకం ఎగరగొట్టారు.. వ్యవసాయ మంత్రి 6300 కోట్లు ఇచ్చామని అబద్ధాలు చెప్పారు.. 21 వేలు ఇవ్వాలి ఉంటే నాలుగు వేల కోట్లు ఇచ్చారు.. పరుసగా మూడవ బడ్జెట్ లో కూడా కౌలు రైతుకు సున్నా..చంద్రబాబు పంటలకు క్రాఫ్ ఇన్సూరెన్స్ పథకం అందుబాటులో లేకపోవడంతో రైతులు తీవ్రంగా సస్పెన్షియా.. ప్రతీ పంటకు గిట్టుబాటు ధర నిర్ణయించాం..అని మాజీ సిఎం జగన్ అన్నారు.

ఘనంగా ఛత్రపతి శివాజీ 396వ జయంతి

- సిపిఐ బాచుపల్లి మండల కార్యదర్శి పాలభండెల శ్రీనివాస్



హైదరాబాద్, నవతరం: బహుజన చక్రవర్తి శివాజీ మహారాజ్ 396వ జయంతి సందర్భంగా నిజాంపేట్ సర్కిల్ పరిధిలోని, నిజాంపేట్ ఆది జాంబావ అలయం వద్ద ఛత్రపతి శివాజీ జయంతి ఉత్సవలు సిపిఐ, దళిత సంఘాల ఆధ్వర్యంలో శివాజీ చిత్ర పటానికి పువ్వుల మాల వేసి ఘనంగా నిర్వహించడం జరిగింది. ఈ కార్యక్రమాలకు సిపిఐ బాచుపల్లి మండల కార్యదర్శి పాలభండెల శ్రీనివాస్, దళిత రత్న అవార్డు గ్రహీత మేకల నాగేష్, కెవిపిఎస్ మేధుల్ జిల్లా కార్యదర్శి ఎన్. బాలుపిరు మాట్లాడుతూ కేవలం క్షత్రియులే పాలించే అనే సమయంలో బహుజన చక్రవర్తిగా తన సామ్రాజ్యాన్ని ఏర్పాటు చేసుకున్న యోధులు ఛత్రపతి శివాజీ అని అన్నారు. సమ సమాజం గురించి తమ వంతు ప్రయత్నం చేసి, మహిళలకు ప్రాధాన్యత కల్పించి రైతు రాజ్యం కావాలని రైతుని సైన్యంలో తీసుకుని తద్వార పరిపాలన కొనసాగించిన చక్రవర్తి శివాజీ అని అన్నారు. తన రాజ్యంలో 30% ముస్లింలకు సైనికులలో బాధ్యత కల్పించి తన అంగరక్షకునిగా ముస్లింకు చోటు కల్పించి సమానత్వాన్ని చాటిన గొప్ప వ్యక్తి ఛత్రపతి శివాజీ అని కొనియాడారు. కనుక ప్రతి ఒక్కరు ఛత్రపతి శివాజీ ఆశయ సాధన కోసం పాటుపడాలని వారు కోరారు. ఈ కార్యక్రమంలో సిపిఐ నాయకులు పానుకంటి ద్వర్గి, శివ రెడ్డి, బాల కృష్ణ, నిర్మల, సత్యమ్మ, యాదయ్య తదితరులు పాల్గొన్నారు.

లెవీ త్వరగా పూర్తి చేయండి

పౌర సరఫరాల శాఖ ఎన్ఫోర్స్మెంట్ డివీజీ మాచన రఘునందన్



హైదరాబాద్, నవతరం: లెవీ త్వరిత గతిన పూర్తి చేయాలని పౌర సరఫరాల శాఖ ఎన్ఫోర్స్మెంట్ డివీజీ మాచన రఘునందన్ నిర్దేశించారు. గురువారం నాడు ఆయన చందూరు లో రైస్ మిల్లు ను తనిఖీ చేశారు.ఈ సందర్భంగా రఘునందన్ మాట్లాడుతూ..నిర్ణీత గడువులోగా మిల్లు లు లెవీ పూర్తి చేయాలని నిభందనలు ఉన్నాయని రఘునందన్ స్పష్టం చేశారు.కస్టమ్ మిల్లింగ్ ను సకాలం లో పూర్తి చేయని మిల్లులు డిపాలిట్ అయ్యే అవకాశం ఉందని రఘునందన్ హెచ్చరించారు. లెవీ పూర్తి చేయడం ప్రథమ ప్రాధాన్యత లో జరగాలని రఘునందన్ ఆదేశించారు.

వ్యక్తిగత ప్రతిష్ట దెబ్బతినేలా కథనాలు సాక్షి మీడియాకు రఘురామరాజు లీగల్ నోటీసులు అమరావతి,ఫిబ్రవరి 19(ఆర్ఎన్ఎన్): సాక్షి మీడియాకు ఆంధ్రప్రదేశ్ అసెంబ్లీ డిప్యూటీ స్పీకర్ రఘురామకృష్ణరాజు లీగల్ నోటీసులు జారీ చేశారు. తనకు వ్యతిరేకంగా కథనాలు రాయడంతోపాటు తన వ్యక్తిగత ప్రతిష్టను దెబ్బతీసి విధంగా కథనాలు ఉంటున్నాయంటూ నోటీసులు పంపారు. గురువారం ఇందిరా టెలివిజన్ ఎంఓ వైఎస్ భారతి రెడ్డి, ఎడిటర్, బ్యూరో చీఫ్, బోర్డు డైరెక్టర్లతో సహా సాక్షి మీడియా ప్రతినిధులకు లీగల్ నోటీసులు పంపించారు. నోటీసులను న్యాయవాది ఉమేశ్ చంద్ర జారీ చేశారు. తనకు బేషరతుగా క్షమాపణలు చెప్పాలని నోటీసుల్లో రఘురామ డిమాండ్ చేశారు. లేని పక్షంలో సివిల్, క్రిమినల్ చర్యలు తీసుకుంటామని హెచ్చరించారు. అదే విధంగా పరిహారంగా రూ.కోటి చెల్లించాలని, ఆ మొత్తాన్ని అమరావతి రైతులకు ఇవ్వాలని నోటీసుల్లో స్పష్టంగా పేర్కొన్నారు.

కడియం శ్రీహరి..నోరు అదుపులో పెట్టుకో

కుత్బుల్లాపూర్ బిఆర్ఎస్ ఎమ్మెల్యే కేపీ వివేకనంద

హైదరాబాద్,ఫిబ్రవరి19 స్టేషన్ ఫున్ ఫూర్ ఎమ్మెల్యే కడియం శ్రీహరి నోరు అదుపులో పెట్టుకొని మాట్లాడాలని కుత్బుల్లాపూర్ బిఆర్ఎస్ ఎమ్మెల్యే కేపీ వివేకనంద అన్నారు. కేసీఆర్ జాతిపిత ఎలా అవుతాడని కడియం చేసిన వ్యాఖ్యలపై ఆయన స్పందించారు. కడియం శ్రీహరి తన హోదాకు మించి మాట్లాడుతున్నాడు. కడియం లాగ కేసీఆర్ ఎప్పుడూ ఆత్మగౌరవాన్ని తాకట్టు బెట్టుకొని, పదవుల కోసం పాకులాడి, బేరసారాలు చేయలేదన్నారు. తెలంగాణ కోసం కేసీఆర్ తన ప్రాణాలను సైతం లెక్క చేయకుండా, 13 సంవత్సరాలు నిరంతరం పోరాడడం ఇదే కడియం శ్రీహరి అనలేదా అని సూటిగా ప్రశ్నించారు. ఈరోజు ఏ మొహం పెట్టుకొని ఈ వ్యాఖ్యలు చేస్తున్నాడు ఆయనకే తెలియాలన్నారు. రాజకీయ అవసరాల కోసం రంగులు మార్చిన నీ లాంటి వారు కేసీఆర్ను అనే ఆర్థతల లేదని విమర్శించారు. ఇప్పుడు ఏ పార్టీలో ఉన్నాడో ఆయనకే స్పష్టత లేదని ఎద్దేవా చేశారు.



నైజీరియా గనిలో విషయవాయివుల లీక్

37మందిని బలి తీసుకున్న ఘటన



న్యూఢిల్లీ,ఫిబ్రవరి19 :నైజీరియాలోని ఓ గనిలో విషవాయివులు లీకయ్యాయి. ఆ విష వాయివులను పీల్చి 37 మంది దుర్మరణం పాలయ్యారు. మరో 26 మంది తీవ్ర అస్వస్థతకు గురయ్యారు. నార్త్ సెంట్రల్ నైజీరియాలోని ఓ గనిలో ఈ ప్రమాదం చోటు చేసుకుంది. మంగళవారం తెల్లవారజామున ఈ ఘటన చోటు చేసుకుందని అక్కడి పోలీస్ అధికారులు వెల్లడించారు. నార్త్ సెంట్రల్ నైజీరియాలోని ఎ+-లాటూ రాష్ట్రంలోని ఓ గనిలో ఆకస్మికంగా లెడ్ ఆక్సైడ్, సల్ఫర్, కార్బన్ మోనాక్సైడ్ గ్యాస్లు లీక్ అయ్యాయి. ఈ వాయివులు మానవాళికి విషపూరితమైనవి. పైగా గనిలో వెంటిలేషన్ కూడా తక్కువగా ఉండడంతో వీటి ప్రభావం తీవ్రంగా ఉంటుంది. ఈ విష వాయివులను పీల్చి 37 మంది ప్రాణాలు కోల్పోయారు. మరో 26 మంది తీవ్ర అస్వస్థతకు గురయ్యారు. వీరిని అధికారులు ఆస్పత్రికి తరలించి చికిత్స అందిస్తున్నారు. నైజీరియా సర్కారు ఈ ప్రమాద ఘటనపై సమగ్ర విచారణకు ఆదేశించింది. గనిలో విష వాయివులు లీకవుతాయనే విషయంలో అవగాహన లేకపోవడంతోనే ప్రాణనష్టం ఎక్కువగా జరిగిందని అక్కడి మంత్రి చెప్పారు. ప్రమాదానికి కారణమైన గని సక్రమమైనదా, అక్రమమైనదా అనే కోణంలో కూడా దర్యాప్తు చేస్తున్నట్లు మంత్రి పేర్కొన్నారు.

జోగిపేట బస్టాండ్లో భారీ చోరీ

బస్సు ఎక్కుతున్న మహిళ బ్యాగులో బంగారం చోరీ ఫిర్యాదుతో రంగంలోకి దిగిన పోలీసులు

సంగారెడ్డి,ఫిబ్రవరి19 :సంగారెడ్డి జిల్లా జోగిపేట పట్టణంలోని ఆర్డీసీ బస్టాండ్లో పట్టుపగలే భారీ చోరీ జరిగింది. ఓ శుభకార్యానికి వెళ్తున్న వ్యధురాలిని లక్ష్యంగా చేసుకున్న దుండగులు.. ఆమె బ్యాగులోని 16 తులాల బంగారాన్ని అత్యంత చాకచక్యంగా అపహరించారు. అల్లూరుకు చెందిన చెగరి లక్ష్మి అనే వ్యధురాలు.. హైదరాబాద్లోని తన మేనకోడలి కుమారుడి వివాహానికి హాజరయ్యేందుకు బయలుదేరింది.క్రమంలో అల్లూరుకు సుంచి జోగిపేట బస్టాండ్కు చేరుకున్న ఆమె.. అక్కడ దిగి, తన బంధువుతో కలిసి హైదరాబాద్ వెళ్లే మరో బస్సు ఎక్కేందుకు సిద్ధమైంది. అయితే బస్సు ఎక్కుతున్న సమయంలో ప్రయాణికుల రద్దీని అదునుగా చేసుకున్న గుర్తు తెలియని దుండగుడు.. ఆమె వద్ద ఉన్న బ్యాగు నుంచి 16 తులాల బంగారు ఆభరణాలను దొంగిలించి పరారయ్యాడు. ఈ భారీ చోరీ ఘటన స్థానికంగా కలకలం రేపింది. చోరీకి పాల్పడిన వ్యక్తిని గుర్తించేందుకు పోలీసులు ప్రత్యేక చర్యలు చేపట్టారు. బంగారం పోయిందని గుర్తించిన బాధితురాలు.. కన్నీరుమున్నీరుగా విలపిస్తూ జోగిపేట పోలీస్ స్టేషన్లో ఫిర్యాదు చేసింది. బాధితురాలి ఫిర్యాదు మేరకు పోలీసులు కేసు నమోదు చేసి దర్యాప్తు ప్రారంభించారు. బస్టాండ్ ఆవరణ, పరిసర ప్రాంతాల్లో ఉన్న సీసీ కెమెరాల ఫుటేజీని పరిశీలిస్తున్నారు. అనుమానిత వ్యక్తుల కదలికల ఆధారంగా నిందితుడిని పట్టుకునేందుకు గాలింపు చర్యలు చేపట్టారు. బస్టాండ్లు, రద్దీ ప్రాంతాల్లో ప్రజలు అప్రమత్తంగా ఉండాలని పోలీసులు సూచించారు.